



हरमनप्रीत सिंह की अगुवाई वाली भारतीय हॉकी टीम ने रविवार को राजगीर (बिहार) में फाइनल मुकाबले में पांच बार की हॉकी विजेता दक्षिण कोरिया की टीम को 4-1 से हराकर हीरो एशिया कप का खिताब अपने नाम करते हुए अगले साल बेल्जियम और नीदरलैंड की संयुक्त मेजबानी में होने वाले विश्वकप के लिए भी क्वालिफाई कर लिया। आज खेले गये हीरो एशिया कप के फाइनल मुकाबले में भारत के लिए दिलप्रीत सिंह ने (28वें, 45वें) मिनट, सुखजीत सिंह ने (पहले) मिनट और अमित रोहिदास ने (50वें) मिनट में गोल किए। दक्षिण कोरिया की ओर से 50वें मिनट में डैन सन ने गोल कर स्कोर 4-1 कर दिया। भारतीय टीम ने आखिरी मिनटों में बढ़ त बनाए रखी और आठ साल का लंबा इंतजार खत्म करने हुए एशिया कप का खिताब अपने नाम कर लिया। इस ऐतिहासिक जीत के बाद, हॉकी इंडिया ने खिलाड़ियों को 3-3 लाख रुपये और सहयोगी स्टाफ को 1.5 लाख रुपये देने की घोषणा की।

राजस्थान सरकार ने उत्तराखंड को 5 करोड़ रु. भेजे

जयपुर, 7 सितम्बर। उत्तराखण्ड में हाल ही में आई भीषण बाढ़ के कारण उत्पन्न गंभीर स्थिति को देखते हुए मुख्यमंत्री भजनलाल शर्मा ने रविवार को उत्तराखण्ड के आपदा प्रभावित

- आपदा प्रभावित परिवारों को राहत पहुंचाने के लिये मुख्यमंत्री भजनलाल ने 5 करोड़ रु. का ड्राफ्ट उत्तराखंड मुख्यमंत्री को भेजा।

परिवारों को राहत पहुंचाने एवं पुनर्वास कार्यों में सहयोग के लिए मुख्यमंत्री सहायता कोष से 5 करोड़ रुपये की सहायता राशि भेजी है। यह सहायता राशि उत्तराखण्ड के मुख्यमंत्री पुष्कर सिंह धामी को डिमांड ड्राफ्ट (डी.डी.) के माध्यम से प्रदान की गई है। शर्मा ने इस संबंध में धामी से फोन पर बातचीत कर राजस्थान की ओर से हरसंभव सहयोग का भरोसा दिलाया। उन्होंने कहा कि संकट की इस घड़ी में राजस्थान, उत्तराखण्ड के साथ कंधे से कंधा मिलाकर खड़ा है। मुख्यमंत्री भजनलाल शर्मा ने धामी को लिखे पत्र में कहा कि उत्तराखण्ड में आई भीषण बाढ़ और उससे हुई जनहानि के समाचार अत्यंत दुःख एवं व्यथित करने वाले हैं।

प्रधानमंत्री मोदी दिनभर भाजपा सांसदों की कार्यशाला में मौजूद रहे

उन्होंने सांसदों को अपने इलाके की जनता से जुड़ने व समस्याएं समझने की सलाह दी

- प्रधानमंत्री नरेन्द्र मोदी ने सांसदों को ‘‘टिफिन मीटिंग’’ का मंत्र दिया। उन्होंने कहा छोटी-छोटी बैठकें करें व ज्यादा से ज्यादा वक्त लोगों के बीच गुजारें।

नयी दिल्ली, 07 सितंबर। प्रधानमंत्री नरेंद्र मोदी के लिए रविवार का दिन बेहद खास रहा, जब सांसदों की कार्यशाला में उन्होंने एक सामान्य सांसद की तरह भाग लिया और सबसे पीछे जाकर बैठे। संसद के जी.एम.सी. बालयोगी सभागार में सुबह 10:45 बजे से लेकर शाम 6:45 बजे तक, पूरे दिन चली इस कार्यशाला में प्रधानमंत्री ने सांसदों से सीधे संवाद किया। उन्हें एकता, जनसंपर्क, जागरूकता तथा जिम्मेदार संसदीय आचरण का संदेश दिया। मोदी ने सांसदों को ‘टिफिन मीटिंग’ का मंत्र दिया भी दिया उन्होंने साफ कहा कि छोटी छोटी बैठकें करें, लोगों की दिक्कतें जानें, ज्यादा से ज्यादा वक्त लोगों के बीच गुजारें। इस कार्यशाला में प्रधानमंत्री नरेंद्र मोदी, गृह मंत्री अमित शाह और भाजपा अध्यक्ष जेपी नड्डा के साथ साथ पार्टी के वरिष्ठ

नेता और सांसद शामिल हुए। इस कार्यशाला में उपराष्ट्रपति चुनाव की तैयारी और विकसित भारत जरूरी बातें बताईं, जो न केवल उनके काम को आसान बनाएंगी बल्कि जनता के साथ उनके रिश्ते को भी मजबूत करेंगी। प्रधानमंत्री ने कहा कि देश की ताकत एकता में छिपी है। सांसदों को अपने इलाके की जनता से जुड़ना चाहिए, उनकी समस्याएं समझनी चाहिए और मिलकर समाधान खोजने चाहिए। उन्होंने कहा कि राजनीति केवल

चुनाव जीतने का खेल नहीं है, बल्कि यह सेवा का रास्ता है। इसलिए सांसदों का काम जनता के साथ संपर्क बनाए रखना और उनकी मदद करना है। प्रधानमंत्री ने विशेष रूप से ग्रामीण इलाकों की कठिनाइयों की बात की। उन्होंने कहा कि ऑनलाइन गेमिंग जैसे मुद्दों पर जागरूकता की कमी है, जिससे कई परिवार परेशानी झेल रहे हैं। उन्होंने सांसदों से कहा कि वे अपने क्षेत्र में जाकर लोगों की योजनाओं की जानकारी दें और यह देखें कि जरूरतमंदों तक मदद पहुंची है या नहीं। इसी क्रम में उन्होंने एक रोचक सुझाव (शेष अंतिम पृष्ठ पर)

मोदी के जन्मदिन पर देशभर में ‘‘नमो युवा रन’’ आयोजित होगा

भारतीय जनता युवा मोर्चा प्रधानमंत्री की 75 वीं वर्षगांठ पर 75 स्थानों पर यह आयोजन करेगा

नयी दिल्ली, 07 सितंबर । प्रधानमंत्री नरेंद्र मोदी के 75 वें जन्मदिन के मौके पर 17 सितंबर को देशभर में 75 स्थानों पर नशा मुक्त भारत के लिए भारतीय जनता युवा मोर्चा (भाजयुमो) द्वारा ‘‘नमो युवा रन’’ का आयोजन किया जाएगा।

केंद्रीय स्वास्थ्य मंत्री मनसुख मांडविया और भाजयुमो अध्यक्ष तेजस्वी सूर्या ने रविवार को भारतीय जनता पार्टी (भाजपा) मुख्यालय में इसकी घोषणा की। तेजस्वी सूर्या ने बताया कि फिटनेस के प्रतीक के तौर पर

- युवा मोर्चा के अध्यक्ष तेजस्वी सूर्या ने कहा कि नशा मुक्त भारत के लिये होने वाली इस दौड़ में दस लाख से अधिक युवा भाग लेंगे।

पहचाने जाने वाले मॉडल, एक्टर मिलिंद सोमण नमो युवा रन के ब्रांड एंबेसडर होंगे। इस अवसर पर नमो युवा रन की टी शर्ट और एप भी लॉन्च किया गया। सूर्या ने बताया कि प्रधानमंत्री के जन्मदिन पर देश के जिन 75 स्थानों पर नमो युवा रन आयोजन हो रहा है उनमें

होगी। इस अवसर पर मांडविया ने कहा कि मोदी के जन्मदिन के उपलक्ष में 17 सितंबर से लेकर दो अक्टूबर तक, भाजपा 15 दिनों तक सेवा पखवाड़ा मनाती है।

इस अवसर पर नमो युवा रन के ब्रांड एंबेसडर मिलिंद सोमण ने कहा कि वह मोदी जी के फिटनेस के बहुत बड़े फैन हैं। उन्होंने कहा कि सिर्फ मसलस या बाँझी बना लेना ही फिटनेस नहीं है बल्कि दैनिक जीवन के काम के साथ शारीरिक और मानसिक स्वास्थ्य भी जरूरी है।

चन्द्रग्रहण के कारण दिन में गंगा आरती हुई

वाराणसी 07 सितंबर। खग्रास चंद्रग्रहण के कारण वाराणसी के दशाश्वमेध घाट पर प्रत्येक सायंकाल होने वाली विष्णु प्रसिद्ध गंगा आरती रविवार को दोपहर में आयोजित की गई।

- गत 34 वर्षों में यह पांचवी बार है कि गंगा आरती दिन में की गई।

गंगा सेवा निधि के अध्यक्ष सुरांत मिश्र ने बताया कि चंद्रग्रहण के कारण मां गंगा की आरती परंपरागत तरीके से दोपहर 12 बजे शुरू हुई और सूतक काल से पहले सम्पन्न कराई गई। मिछले 34 वर्षों में यह पांचवीं बार है जब मां गंगा की आरती दिन में आयोजित की गई। वर्ष 1991 में स्वर्गीय पंडित सतेंद्र मिश्र द्वारा दशाश्वमेध घाट पर मां गंगा की आरती की शुरुआत की गई थी। इस अवसर पर कई श्रद्धालु और पर्यटक इस ऐतिहासिक पल के साक्षी बने। वर्तमान में गंगा नदी के जलस्तर में वृद्धि के कारण मां गंगा की आरती घाट की छत पर आयोजित की जा रही है। इससे पहले यह आरती 28 अक्टूबर 2023, 16 जुलाई 2019, 27 जुलाई 2018 और 7 अगस्त 2017 को चंद्रग्रहण के कारण दिन में सम्पन्न की गई थी।

खड़गे ने मोदी सरकार पर सुरक्षा के मुद्दों पर गुमराह करने का आरोप लगाया

उन्होंने कहा कि भारत की विदेश नीति व्यक्तिगत मित्रता से तय नहीं की जा सकती

कलबुर्गी, 07 सितंबर। कर्नाटक में कांग्रेस अध्यक्ष मल्लिकार्जुन खड़गे ने रविवार को मोदी सरकार को निशाने पर लेते हुए सुरक्षा के मुद्दों पर देश को गुमराह करने, चुनावी लाभ के लिए गरीबों का शोषण करने और संतुलित विदेश नीति को भारत की दीर्घकालिक परंपरा को त्यागने का आरोप लगाया। खरगे ने पत्रकारों को संबोधित करते हुए कहा कि चीनी सीमा की स्थिति से निपटने के सरकार के तरीके ने स्पष्ट विरोधाभासों को उजागर किया है। उन्होंने आरोप लगाया कि सरकार ने शुरुआत में किसी भी घुसपैठ से इनकार किया लेकिन बाद में प्रधानमंत्री नरेंद्र मोदी ने खुद चीन में ‘घुसपैठ’ (दौरा) किया, जो उसकी कथनी और करनी में अंतर को दर्शाता है। कांग्रेस अध्यक्ष ने कहा, ऐसे विरोधाभासी बयान भारत की विश्वसनीयता को कमजोर करते हैं जिससे दुनिया को गलत संकेत मिलते हैं। कांग्रेस अध्यक्ष ने वस्तु एवं सेवा कर (जीएसटी) के बाबत बोलते हुए कहा कि उनकी पार्टी ने हमेशा ऐसे सुधारों का समर्थन किया है जिनसे गरीबों को सचमुच का लाभ हुआ हो। उन्होंने मोदी सरकार पर कई स्लैब बनाकर व्यवस्था को जटिल बनाने का आरोप लगाया। उन्होंने आरोप लगाया, जब राहत देने के लिए दो स्लैब पर्याप्त थे, तो उन्होंने चार या पांच भ्रामक स्लैब पेश कर दिए, जिससे उन्हीं लोगों को नुकसान हुआ जिनकी मदद करने का दावा किया गया है। खरगे ने मोदी की कूटनीतिक शैली पर भी

- कर्नाटक में पत्रकारों को संबोधित करते हुए कांग्रेस अध्यक्ष ने इस बात पर जोर दिया कि भारत की विदेश नीति स्वतंत्र, व्यापारिक और राष्ट्रीय हित पर आधारित होनी चाहिये। वह निजी स्वार्थी या चुनाव के समय की बयानबाजी से प्रभावित नहीं होनी चाहिये।

निशाना साधा और अमेरिकी राष्ट्रपति डॉनाल्ड ट्रंप को बार-बार ‘दोस्त’ कहने को लेकर आड़े हाथों लिया। उन्होंने कहा कि इस तरह के व्यक्तिगत अनुमानों ने भारत के कूटनीतिक संतुलन को बिगाड़ दिया है और घरेलू और विदेश दोनों स्तरों पर गलत धारणा बनाई है। उन्होंने आगे कहा, ‘‘भारत की विदेश नीति व्यक्तिगत मित्रता से तय नहीं की जा सकती।’’ कांग्रेस अध्यक्ष ने देश के पहले प्रधानमंत्री पंडित जवाहर लाल नेहरू द्वारा तैयार की गई भारत की गुटनिरपेक्ष नीति को याद करते हुए कहा कि इसने देश को दशकों तक वैश्विक सम्मान और रणनीतिक स्थान दिलाया। उन्होंने कहा, ‘‘अगर मौजूदा सरकार उस दृष्टिकोण को जारी रखती तो हमें वर्तमान की जटिलताओं का सामना नहीं करना पड़ता। (शेष अंतिम पृष्ठ पर)

राज्यों के मुख्य चुनाव आयुक्तों की 10 को दिल्ली में बैठक

इस बैठक में देशभर की मतदाता सूचियों के विशेष गहन पुनरीक्षण (एसआईआर) पर चर्चा होगी

नयी दिल्ली, 07 सितंबर। चुनाव आयोग ने राज्यों के मुख्य चुनाव अधिकारियों (सीईओ) की 10 सितंबर को दिल्ली में बैठक बलायी है जिसमें पूरे देश में राज्यों की मतदाता सूची का विशेष गहन पुनरीक्षण (एसआईआर) करने की तैयारी के बारे में विशेष रूप से चर्चा की जायेगी।

चुनाव आयोग सूत्रों ने रविवार को यहां कहा, ‘‘आयोग ने राज्यों के सीईओ के साथ हर तीन महीने में बैठक करने का एक सिलसिला शुरू किया है। इसी तरह की एक बैठक दिल्ली में 10 सितंबर को बुलायी गयी है।’’

सूत्रों के अनुसार इस बैठक में आयोग राज्यों के सीईओ के साथ प्रशासनिक और बजट संबंधी विषयों पर चर्चा करने के साथ साथ ही देशभर में मतदाता सूचियां

- चुनाव आयोग ने राज्यों के सीईओ के साथ तीन माह में बैठक करने का सिलसिला शुरू किया है।

के विशेष गहन पुनरीक्षण (एसआईआर) की तैयारी पर चर्चा कर सकता है।

एसआईआर को लेकर कांग्रेस और कुछ पार्टियों ने अपनी आपत्तियां व्यक्त की हैं और इसे एक बड़ा राजनीतिक मुद्दा बना रखा है। इस मुद्दे को उच्चतम न्यायालय में भी ले जाया गया है। न्यायालय ने बिहार की सूची के पुनरीक्षण पर कोई रोक नहीं लगायी है और पुनरीक्षण का काम अंतिम चरण की ओर अग्रसर है।

‘ भाजपा और ‘‘आप’’ की राजनीतिक खींचतान से पंजाब को भारी नुकसान ’

कांग्रेस के पंजाब प्रभारी भूपेश बघेल ने पंजाब के तीन दिन के दौरे के बाद पत्रकारों से बात की

- करतारपुर, 7 सितंबर । छत्तीसगढ़ के पूर्व मुख्यमंत्री और पंजाब कांग्रेस प्रभारी भूपेश बघेल ने रविवार को तीसरे दिन भी बाढ़ प्रभावित इलाकों का दौरा जारी रखा और बाढ़ प्रभावित लोगों से मुलाकात की।

पंजाब कांग्रेस के वरिष्ठ नेताओं, जिनमें प्रदेश कांग्रेस अध्यक्ष अमरिंदर सिंह राजा बड़िगा, विधानसभा में विपक्ष के नेता प्रताप सिंह बाजवा, पूर्व मुख्यमंत्री चरणजीत सिंह चन्नी, पूर्व उप मुख्यमंत्री सुखजिंदर सिंह रंधावा, गुरजीत सिंह औजला और अन्य नेता शामिल थे, के साथ बघेल आधी रात तक बाढ़ प्रभावित इलाकों में जमीनी हालात का दौरा जायजा लेते रहे।

यहां करतारपुर कॉरिडोर पर जनता और पत्रकारों से बातचीत करते हुए, बघेल ने कहा कि भाजपा शासित केंद्र और आप शासित पंजाब के बीच राजनीतिक खींचतान के कारण राज्य के लोगों को बहुत नुकसान हुआ है। उन्होंने राज्य और केंद्र सरकारों के बीच समन्वय की कमी का हवाला देते हुए, कहा कि पंजाब को यह नुकसान इसलिए उठाना पड़ा क्योंकि इन्हें अपने मामले सेटल करने थे। उन्होंने कहा कि बाढ़ एक प्राकृतिक

- छत्तीसगढ़ के पूर्व मुख्यमंत्री बघेल ने कहा कि बाढ़ एक प्राकृतिक आपदा है, पर दोनों सरकारें पंजाब के लोगों को राहत देने के लिये एक साथ नहीं बैठीं।

आपदा है और इसने सभी को प्रभावित किया है, लेकिन फिर भी दोनों सरकारें पंजाब के लोगों को कोई राहत देने के लिए एक साथ नहीं बैठी हैं। उन्होंने कहा कि सत्तारूढ़ दल के नेताओं का बाढ़ प्रभावित इलाकों का दौरा महज दिखावा है, क्योंकि उनके पास पीड़ितों को देने के लिए कुछ नहीं है।

छत्तीसगढ़ के पूर्व मुख्यमंत्री ने जोर देते हुए कहा कि इस तरह की त्रासदी पर केंद्र और राज्य सरकार के अधिकारियों के बीच कोई बैठक नहीं हुई है। इस स्थिति ने लाखों लोगों को प्रभावित किया है और बाढ़ ने चार लाख एकड़ से ज्यादा क्षेत्रफल में खेतों में खड़ी फसलों को नुकसान पहुंचाया है।

इस बीच, एक सवाल के जवाब में, वरिष्ठ कांग्रेस नेता ने पंजाब की नदियों में अतिरिक्त पानी के कथित अनियंत्रित प्रवाह

पर भी सवाल उठाया, उन्होंने कहा कि नदियों के बांध टूटने से भारी तबाही हुई है। उन्होंने गुरदासपुर, तरनतारन, अमृतसर, फिरोजपुर और फाजिल्का जिलों में बाढ़ पीड़ितों से मुलाकात की। उन्होंने कहा कि वह अपनी रिपोर्ट पार्टी नेता राहुल गांधी को सौंपेंगे, जो पंजाब में आई विनाशकारी बाढ़ पर चिंता व्यक्त करने वाले सभी राजनीतिक दलों में से पहले राष्ट्रीय नेता थे।

प्रधानमंत्री के प्रस्तावित पंजाब दौरे के बारे में एक सवाल के जवाब में, प्रदेश कांग्रेस अध्यक्ष बड़िगा ने कहा कि इस समय राज्य में उनके दौरे का सभी स्वागत करेंगे, लेकिन हमें उम्मीद है कि पंजाब को पर्याप्त मुआवजा दिया जाएगा।

उन्होंने उम्मीद जताई कि प्रधानमंत्री राजनीति से ऊपर उठकर पंजाब के लोगों के प्रति उदार होंगे। उन्होंने याद दिलाया कि यूपीए सरकार के दौरान, जब डॉ. मनमोहन सिंह प्रधानमंत्री थे और राज्य में अकाली-भाजपा सरकार थी, तब भी पंजाब को बाढ़ आई थी और उन्होंने (डॉ. सिंह ने) बिना किसी देरी या राजनीति के राज्य को 1200 करोड़ रुपये की उदार सहायता प्रदान की थी।

पान मसाला, रियल एस्टेट कंपनियों पर छापे में साढ़े नौ करोड़ रु. बरामद

जयपुर, 07 सितंबर। आयकर विभाग ने रविवार को सर्वे के दौरान जीपीएस डिवाइस की मदद से भोंकरोटा इलाके में पान मसाले के अवैध गोदाम पर छापा मारी कर करोड़ों रुपए का माल जब्त किया है। आयकर विभाग ने बरामद किया हुआ माल

- इनकम टैक्स विभाग की कार्यवाही में 1250 करोड़ रुपये के कैश लेन देन का खुलासा हुआ।

कार्रवाई के लिए सीजीएसटी डिपार्टमेंट के हवाले कर दिया है। इसी के साथ आयकर विभाग ने राजस्थान में रियल एस्टेट और पान मसाला कारोबारियों के खिलाफ जयपुर और कोटा में 18 से ज्यादा ठिकानों पर सर्वे कार्रवाही की है। विभाग को इस कार्रवाई में 1250 करोड़ रुपए के कैश-लेन-देन का खुलासा हुआ है। अभी तक सर्वे में साढ़े नौ करोड़ रुपए कैश और साढ़े 10 करोड़ रुपए की ज्वेलरी भी विभाग को मिली है। जिसे जब्त कर लिया गया है।